



# CM नीतीश ने दिल्ली में जीत पर BJP को दी बधाई

## पीएम मोदी के नेतृत्व को सराहा

दिल्ली, दिल्ली विधानसभा चुनाव में भारतीय जनता पार्टी की बंपर जीत हुई है। विभिन्न राज्यों के नेता और भाजपा के सहयोगी दल दिल्ली में जीत पर भाजपा को बधाई संदेश दे रहे हैं। इसी क्रम में बिहार के मुख्यमंत्री नीतीश कुमार ने भी भाजपा को बधाई दी है। नीतीश कुमार ने भाजपा को जीत पर बधाई और शुभकामनायें दी। इसके साथ ही उन्होंने प्रधानमंत्री नरेन्द्र मोदी के नेतृत्व की सराहना की है।



**क्या बोले सीएम नीतीश कुमार?**  
बिहार के मुख्यमंत्री नीतीश कुमार ने अपने सहयोगी दल भारतीय जनता पार्टी को बधाई देते हुए सोशल मीडिया प्लेटफॉर्मों पर लिखा- दिल्ली विधानसभा चुनाव में भारतीय जनता पार्टी की भारी बहुमत से जीत पर बधाई एवं शुभकामनायें। दिल्ली की जनता ने प्रधानमंत्री नरेन्द्र मोदी जी के कुशल नेतृत्व पर अपना पूर्ण विश्वास व्यक्त किया है। इस ऐतिहासिक जीत के लिये प्रधानमंत्री

नरेन्द्र मोदी जी को बहुत-बहुत बधाई।  
**किसने कितनी सीटें जीतीं?**  
दिल्ली विधानसभा चुनाव में भाजपा ने बहुमत हासिल किया है। वहीं, 10 साल बाद आम आदमी पार्टी की सत्ता से विदाई हो गई है। चुनाव में भाजपा को दिल्ली की 70 में से 48 विधानसभा सीटों पर जीत हासिल हुई है। वहीं, आम आदमी पार्टी केवल 22 सीटों पर सिमट कर रह गई है। वहीं, कांग्रेस को लगातार तीसरी बार दिल्ली विधानसभा चुनाव में एक भी सीट हासिल नहीं हुई।

भाजपा के सहयोगियों के उम्मीदवार हारे दिल्ली चुनाव में भाजपा के सहयोगी जदयू और लोक जनशक्ति पार्टी-रामविलास (लोजपा-आरवी) को अपनी 1-1 सीटों पर हार का सामना करना पड़ा है। बुराड़ी सीट से जदयू के उम्मीदवार शैलेन्द्र कुमार को आम आदमी पार्टी के मौजूदा विधायक संजीव झा ने 20,601 वोटों के अंतर से हराया है। वहीं, देवली सीट पर चिराग पासवान की पार्टी लोजपा (रामविलास) के दीपक तंवर को आम आदमी पार्टी के प्रेम चौहान ने 36,680 वोटों के अंतर से हराया गए।

# दिल्ली चुनाव के नतीजों पर सम्राट चौधरी का बड़ा बयान

## महाकुंभ जा रहे तीन लोगों की मौत, बेकाबू ट्रक ने रौंदा एक ही परिवार के थे सभी

कहा- बिहार में 200 से ज्यादा सीटें जीत कर...

बिहार के उपमुख्यमंत्री और भारतीय जनता पार्टी के पूर्व प्रदेश अध्यक्ष सम्राट चौधरी ने दिल्ली विधानसभा के चुनाव में भाजपा की शानदार जीत के लिए प्रधानमंत्री नरेन्द्र मोदी और राष्ट्रीय अध्यक्ष जेपी नड्डा को बधाई देते हुए कहा कि बिहार में भी पार्टी ऐसी सफलता दोहराएगी।  
**बिहार में मिलेंगी 200 से अधिक सीटें**  
सम्राट चौधरी ने शनिवार को कहा कि नरेन्द्र मोदी और मुख्यमंत्री नीतीश कुमार के विकास के काम पर इस बार राष्ट्रीय जनतांत्रिक गठबंधन को बिहार में 200 से अधिक सीटें मिलेंगी। उन्होंने मोदी की गारंटी पर भरोसा करने और झूठे वादों वाली 'आप-दा सरकार को सत्ता से बाहर करने के लिए दिल्ली की जनता के प्रति आभार प्रकट किया। उन्होंने कहा कि 2025 का यह जनादेश केंद्र से टकराव की राजनीति के विरुद्ध और दिल्ली में डबल इंजन सरकार के पक्ष में है।



दुर्दशा में पहुंचा दिया था, जहां बिहार लालू प्रसाद के शासन में पड़ा था। उपमुख्यमंत्री ने कहा कि आम आदमी पार्टी के संयोजक और पूर्व मुख्यमंत्री अरविंद केजरीवाल को दिल्ली में बसे बिहार-यूपी के लोगों के अपमान, शराब घोटाला, यमुना को प्रदूषित करने और

जनता को लूट कर अपना शोश महल बनवाने जैसे कई राजनीतिक अपराधों की सजा जनता की अदालत ने दी है। उन्होंने कहा कि अब केजरीवाल को चुनाव आयोग और ईवीएम पर अनर्गल आरोप लगाना बंद कर आत्मचिंतन करना चाहिए।

बिहार में सड़क हादसों के मामले में लगातार इजाफा देखने को मिल रहा है। राज्य के अंदर शायद ही कोई ऐसा दिन गुजरता हो जिस दिन सड़क हादसे में लोगों की जान नहीं जाती हो। इसी कड़ी में अब एक ताजा मामला गया से सामने आया है। जहां महाकुंभ नहाने जा रहे एक ही परिवार के तीन लोगों की सड़क हादसे में मौत हो गई। जानकारी के मुताबिक, प्रयागराज महाकुंभ में स्नान के लिए गया जिले के शेरघाटी से जा रहे तीन लोगों की सड़क दुर्घटना में मौत हो गई। तीर्थ यात्रियों को लेकर प्रयागराज जा रही स्कॉर्पियो शनिवार को वाराणसी के पास दुर्घटनाग्रस्त हो गई। इस हादसे में एक ही परिवार के तीन तीर्थयात्रियों की मौत हो गई, जबकि छह यात्री घायल हैं। बेकाबू ट्रक ने उनकी कार को रौंदा दिया। फिलहाल सभी घायलों को स्थानीय अस्पताल में भर्ती कराया गया जहां इलाज चल रहा है। जबकि मृतकों का शव लाने के लिए गया से परिजन रवाना हो गया हैं। बताया जा रहा है कि मृतकों की पहचान आशा पांडे, दिलीप पांडे और अंजनी मिश्रा के रूप में हुई है। तीनों शेरघाटी के रिटायर्ड टीचर



कामेश्वर पांडे के परिवार के हैं। घायलों को बनारस के बीएचयू के ट्रॉमा सेंटर में भर्ती कराया गया है। हादसे में बाल बाल बची प्रियंका पांडेय ने बताया कि शनिवार की भोर में करीब ढाई बजे वाराणसी से आगे बढ़ने पर भदोही के करीब स्कॉर्पियो का टायर पंक्चर हो गया था। सड़क किनारे स्कॉर्पियो खड़ा कर चालक टायर बदल रहा था। इसी बीच एक तेज रफतार वाहन ने टक्कर मार दी। इससे आस-पास खड़े लोग भी चपेट में आ गए। इधर शेरघाटी के लोगों ने बताया कि शुक्रवार की शाम को कामेश्वर पांडे के परिवार के 13 सदस्य कुंभ स्नान के लिए हंसी खुशी निकले लेकिन, कुछ घंटे बाद ही सड़क दुर्घटना की खबर आई। हादसे में

बाल बाल बची कामेश्वर पांडे की छोटी बहू प्रियंका पांडे ने बताया कि उनकी बड़ी ननद अपने दो बेटियों के साथ धनबाद से कुंभ स्नान के लिए शेरघाटी आई थी। दुर्घटना में मौत का शिकार दिलीप पांडे भी धनबाद से ही शेरघाटी आए थे। उनकी पत्नी आशा पांडे भी कुंभ स्नान को लेकर काफी उत्साहित थी। बनारस में भदोही के पास सड़क के किनारे खड़ी उनकी स्कॉर्पियो में एक ट्रक ने जोरदार टक्कर मार दिया और तीन लोगों की मौत हो गई। घटना में प्रियंका के पति सुजीत पांडे भी गंभीर रूप से जखमी हैं। अरविंद पांडे के परिवार पर आई आपदा को लेकर कई सामाजिक संगठनों ने दुख जताया है।

दरभंगा हवाई अड्डे का नाम बदलने की मांग

# राज्यसभा में JDU ने सुझाया नया नाम

**दरभंगा**, बिहार के दरभंगा में स्थित एयरपोर्ट का नाम बदलने की मांग का मुद्दा शुरुवार को राज्यसभा में उठा है। जनता दल यूनाइटेड के सांसद संजय झा ने शून्यकाल के दौरान दरभंगा एयरपोर्ट का नाम बदलने की मांग की है। सांसद संजय झा ने दरभंगा एयरपोर्ट का नाम बदलकर मध्य काल के प्रसिद्ध मैथिल कवि विद्यापति के नाम पर किए जाने की मांग की है।  
**क्या बोले संजय झा?**  
राज्यसभा में जदयू के सांसद संजय झा ने कहा कि विद्यापति का भारतीय साहित्य और भक्ति परंपरा में काफी महत्वपूर्ण योगदान है। मिथिला क्षेत्र के लोगों के दिलों में उनका अमिट स्थान है। सांसद संजय झा ने सरकार से अनुरोध करते हुए कहा कि कवि कोकिल विद्यापति की स्थाई धरोहर को सम्मानित करते हुए दरभंगा



हवाईअड्डे का नाम विद्यापति के नाम पर किया जाए।  
**विधानसभा और विधानपरिषद में पारित हुआ था प्रस्ताव**  
राज्यसभा में संजय झा ने बताया है कि मार्च 2021 में बिहार विधानसभा और विधान

परिषद ने दरभंगा एयरपोर्ट का नाम विद्यापति के नाम पर किए जाने को लेकर एक प्रस्ताव पारित किया था। बिहार के सीएम नीतीश कुमार ने भी तत्कालीन केंद्रीय नागरिक उड्डयन मंत्री को पत्र लिखकर ये मांग उठाई थी।  
**कौन थे कवि विद्यापति?**  
विद्यापति को मैथिली और संस्कृत के कवि, संगीतकार, लेखक, दरबारी और राज पुरोहित के रूप में जाना जाता है। उनका जन्म (1352-1448 ई.) बिहार के मधुबनी जिले के बिस्फी गांव में हुआ था। विद्यापति को भारतीय साहित्य की श्रृंगार-परम्परा के साथ-साथ भक्ति-परम्परा का एक प्रमुख स्तंभ माना जाता है। मिथिलांचल के गीतों में आज भी विद्यापति की रचनाएं देखी जाती हैं। उन्हें मैथिल कवि कोकिल के नाम से भी जाना जाता है।

# बिहार के 2 अनुमंडलों में महिला IPS समेत चार IPS अफसरों की SDPO में हुई पोस्टिंग



का ग्रामीण एसपी बनाया गया है। वहीं 2021 बैच की महिला आईपीएस अधिकारी दीक्षा जो वर्तमान में सीआईडी में सहायक पुलिस अधीक्षक के तौर पर पदस्थापित थीं, इन्हें अनुमंडल पुलिस पदाधिकारी एक पटना नगर के पद पर पदस्थापित किया

गया है।  
ट्रेनी ASP सारण मोहिबुल्लाह अंसारी को मोतिहारी के पकड़ी दयाल अनुमंडल का अनुमंडल पुलिस पदाधिकारी बनाया गया है। 2022 बैच की महिला आईपीएस अधिकारी दिव्यांजलि जायसवाल जो ट्रेनी ASP नालंदा हैं, इन्हें रामनगर का अनुमंडल पुलिस पदाधिकारी बनाया गया है। जबकि ट्रेनी एसपी गया शिवम धाकड़ को मोतिहारी सदर वन का अनुमंडल पुलिस पदाधिकारी बनाया गया है।

## कैसे होगा भूमि सर्वेक्षण का काम?

# एक ही दिन में 47 विशेष कर्मियों ने छोड़ी नौकरी

बिहार में भूमि सर्वेक्षण के बीच सैकड़ों विशेष सर्वेक्षण कर्मियों ने इस्तीफा दे दिया है। दूसरी जगह नौकरी मिलने या फिर अन्य कारणों से सर्वे कर्मियों ने नौकरी छोड़ दी. 6 फरवरी को 47 विशेष सर्वेक्षण अमीनों ने नौकरी छोड़ी है. राजस्व एवं भूमि सुधार विभाग ने या इस्तीफा मंजूर किया या उन्हें अनापत्ति प्रमाण पत्र दिया है.  
**नौकरी छोड़ने का सिलसिला जारी**  
शेखपुरा बंदोबस्त कार्यालय में



पदस्थापित विशेष सर्वेक्षण सविदा कर्मियों को अनापत्ति प्रमाण पत्र दिया गया है. बिहार तकनीकी सेवा आयोग द्वारा कनीय अभिर्यता के पद पर चयन होने के बाद बंदोबस्त पदाधिकारी शेखपुरा की अनुशंसा के आलोक में भू अभिलेख एवं परिमाण निदेशालय ने श्रीमती राजनंदनी को अनापत्ति प्रमाण पत्र निर्गत किया है .वहीं बांका बंदोबस्त कार्यालय में पदस्थापित दो विशेष सर्वेक्षण अमीनो ने त्यागपत्र दिया है. जिसे

विभाग ने स्वीकृत कर लिया है. प्रदीप कुमार यादव और लवकुश कुमार विशेष सर्वेक्षण अमीनो ने इस्तीफा दिया है **नालंदा के 38 सर्वेक्षण अमीनों ने एक दिन में मिला एनओसी**  
बंदोबस्त पदाधिकारी दरभंगा की अनुशंसा के आलोक में पांच विशेष सर्वेक्षण अमीनो का त्यागपत्र स्वीकृत किया गया है .ये हैं अजीत कुमार, प्रवीण कुमार, निवेदिता कुमारी, दीपशिखा और श्रीकांत गुप्ता

. पटना के बंदोबस्त पदाधिकारी की अनुशंसा के आलोक में विशेष सर्वेक्षण अमीन ज्योति कुमारी को अनापत्ति प्रमाण पत्र निर्गत किया गया है .इनका चयन कनीय अभिर्यता के पद पर हुआ है . वहीं नालंदा के बंदोबस्त पदाधिकारी की अनुशंसा के आलोक में 38 विशेष सर्वेक्षण अमीन को अनापत्ति प्रमाण पत्र निर्गत किया गया है. इस तरह से एक दिन 47 कर्मियों ने नौकरी छोड़ दी.